

وزیر خارجہ سشما سوراج کا بحرین دورہ 6 ستمبر کو

03 ستمبر (آئی این ایس انڈیا)

1. وزیر خارجہ محترمہ سشما سوراج 6 ستمبر کو بحرین کے سرکاری دورہ پر جا رہی ہیں۔ یہ ان کا بحرین اور خلیجی ممالک کا پہلا دورہ ہے۔ اس دورہ کے دوران وہ بحرین کی اعلیٰ قیادت کے ساتھ بات چیت کریں گی۔

2. محترمہ سوراج او آئی ایف سی کے ذریعہ منعقدہ ڈیا سپورہ انچیمینٹ میٹ کے افتتاح میں بھی شرکت کریں گی۔ OIFC غیر مقیم ہندوستانیوں کی وزارت اور کنفیڈریشن آف انڈین انڈسٹری کی ایک سرکاری نجی پہل ہے، جو ہندوستان میں غیر ملکی سرمایہ کاری کے فروغ اور بیرون ملک مقیم ہندوستانیوں کے لئے سرمایہ کاری کے مواقع پیش کرنے کا کام کرتا ہے۔

3. ہندوستان اور بحرین کے درمیان خوشگوار دوستانہ تعلقات ہیں، جو دونوں ممالک کی عوام کے قریبی تعلقات کی نشانی ہے اور دونوں کے درمیان مسلسل اعلیٰ پیمانے پر سیاسی تبادلہ خیال بھی ہوتا رہتا ہے۔ وہاں کے سلطان حماد بن عیسیٰ الخلیفہ نے فروری 2014 میں ہندوستان کا دورہ کیا تھا۔

4. بحرین خلیجی ممالک میں ہندوستان کا 2013.14 میں ایک اہم کاروباری شریک رہا ہے جس نے مشترکہ طور پر 1.3 ملین ڈالر کا کاروبار کیا ہے۔ 350000 سے زیادہ ہندوستانی بحرین میں کام کرتے ہیں اور وہاں کی ترقی میں اپنا تعاون پیش کر رہے ہیں۔ بحرین کی ترقی میں ان کا مثبت اور قابل ستائش تعاون ہمارے شاندار دوطرفہ تعلقات کے لئے ایک اہم بات ہے۔

5. ہندوستان کا خلیجی ممالک، جہاں تقریباً سات ملین ہندوستانی رہتے ہیں، کے تحفظ اور اس کے استحکام میں اہم رول رہا ہے۔ یہ خطہ ہندوستان کی خام تیل کی تقریباً دو تہائی ضرورتوں کو پورا کرنے کا ذریعہ ہے اور یہ ہمارا سب سے بڑا کاروباری شراکت دار بھی ہے۔

نئی دہلی،

03 ستمبر، 2014